

Indi barysy gülala-güllük / satiriki hekaýa

Category: Hekaýalar, Kitapcy, Medisina, Satiriki hekaýalar

написано kitapcy | 24 январа, 2025

Indi barysy gülala-güllük / satiriki hekaýa

INDI BARYSY GÜLALA-GÜLLÜK

Men Nahat Duzaýak diýen bir dogtory gowy tanaýaryn. Ol medikleriň birleşmesiniň agzasydy hem-de partiýalaryň birinde durýardy. Bolu etraplarynda wraçlyk edensoň, ol özüni şu ýerleriň adamy saýýardy. Özi Izmirde doglandy, ýöne syýasatdan başy çykýan kişidi. Saýlawlaryň öňüsyrasynda men onuň bilen gabat gelşäýdim.

– Dost jan – diýip, şonda ol maňa aýtdy. – Ýüz prosent kepil geçýän, şu saparky saýlawlarda men hökman deputat bolýan. Ýogsa-da, seň Ankaradaky işleň niçik?

– Näme, merkezden gołtgy tamakinmi? – diýip, ondan soradym.

– Merkeze-de umyt bar, iň esasy meni halk goldar. Boluwyň ilaty men diýip ölüp-öçüp barýa. Men bärde iki aý bäri işleýän.

– Gepläp ýörmek ýadadanokmy?

– Aýdýanyň näme, gep-gürrüňe sogan dograýan yok. Men öz partiýamyzyň agzalaryny mugtuna bejerýän. Aspirindir hininem mugt berýän.

Saýlawlar geçdi gitdi.

Günlerde bir gün "Mezeret" kafesinde dogtor bilen ýene sataşdym. Onuň özüni alyp barşynda deputatyň haýbatlylygy duýulmaýardy. Şonda-da, bilip bolmaz – pelek işi diýenlerini etdim:

– Gutlaýan! Elbetde, deputatlyk üçin sende esas bary bardy...

– Gutlap oturma, dost. Sürä-de goşmadylar – diýip, ol naýynjar gürlledi.

– O näme üçin!

– Saýlamadylar, wessalam. Iň az ses alan men boldum.

Soň ol öňküsinden beter ahmyrly gürlledi.

– Adam diýeniň gadyr bilmez ekeni! Obama-oba aýlanyp, halys ýagyr boldum ýogsa. Näçe azap çekdim.

Men onuň pikiriniň üstüni ýetirdim:

– Näçe aspirindir hiniň gitdi...

– Walla, adam tanamandyryn. Ulanyp-ulanyp, soňundanam it masgarasy edäýmek bor oguşýa!

– Bähbit bolsun – diýip, men oňa göwünlik berdim. – Täze saýlawlara-da kän wagt galmady. Belki, şu sapar çüwer.

– Belki, Hudaý – diýip, ol uludan demini aldy. – Boluwyň töweregindäki obalara at tezegini gurytman gatnaýan. Öz müşderilemme hiç owarram edip bilemok.

Bir sapar sud reportažyny alyp barmak üçin meni Boluwa iberdiler. Myhmanhanada bir jenap bilen tanyşdym. Gümür-ýamyrçylygyň arasynda saýlawlarda öz kandidaturasyny görkezen Nahat Duzaýak atly wraç bilen tanyşlygymyň bardygyny ýaňzytdym.

– Bä şeýlemi! – diýip, ol başam barmagyny galdyrdy. – Men ony gaty gowy tanaýan.

– Oň bilen tanyş diýseňizläň.

– Dagy näme, ony Boluwda tanamaýan ýok.

– Näme üçin ony bärde halanoklar?

– Tersine – diýip, ol meniň aýdanlaryma garşy çykdy. – Gaýta şo diýip zar-zelil. Daýhanlar oň arkasynda dag ýaly direnir durlar.

– Geň zat... Diýmek saýlawlarda nähilidir bir düşünişmezlik bolupdyr-da...

– Düşünişmezlik diýlen zat bizde bolup bilmez.

– Onda näme Nahat saýlanmady? Eýse şondan gowusyny taparyn öýdýäňizmi?

Jenap ýylgyryp-ýylgyryp düşündirdi:

– Biziň daýhanlammyzam keçe telpek däl. Özlerine nähili adamyň haýyrlydygyny bilýäler. Heý, olar şuň ýaly dogtory sypdyrlarmy? Mugt medisina kömegi, hiniňem, aspiriniňem şeýle.

Arada ýene Nahat Duzaýak bilen duşuşdym. Salamlaşyp-salamlaşmankak aldygyna gürläp başlady:

– Men Boluwa rentgen enjamyny getirdim. Indi rentgene düşmegem

mugt. Baý, obadan millet çozar-ow!

– Şu sapar geçjegiňe ynam bard-a!

– Ynamyň barmy diýýäniň dagy nämejik. Bu gezek barysy gülala-güllük bor.

Ol geljekki ýeňşine öňünden serhoş bolupdy.

– Saýlawyň öňüsyрасында çykyşam gerek däl, obama-oba aýlanmagam gerek däl... Millet meni goldaýa!

– Hawa-da! – diýip, men gözlerimi süzdüm. Millet bir ýapyşansoň, aňsat-aňsat sypdyraýmaz.

Ol rentgen enjamyna juda bil baglansoň, ýene bir sapar gaýtalady:

– Şu gezek barysy gülala güllük bor.

Ryfat ILGAZ.

Terjime eden: Çary GELDIMYRADOW.

"Tokmak" žurnaly, 1992 ý.

Satiriki hekaýalar